

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 73)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 73)

madhurāpurayātrāvarṇanam

niśamayya tavātha yānavārtāṃ
bhṛśamārtāḥ paśupālabālikāstāḥ |
kimidaṃ kimidaṃ kathaṃ nvitīmāḥ
samavetāḥ paridevitānyakurvan ॥ 1 ॥

karuṇānidhireṣa nandasūnuḥ
kathamasmān viṣṛjedananyanāthāḥ |
bata naḥ kimu daivamevamāsī-
diti tāstvadgatamānasā vilepuḥ ॥ 2 ॥

caramaprahare pratiṣṭhamānaḥ
saha pitrā nijamitramaṇḍalaiśca |
paritāpabharaṃ nitambinīnāṃ
śamayīṣyan vyamucaḥ sakhāyamekam ॥ 3 ॥

acirādupayāmi sannidhiṃ vo
bhavitā sādhu mayaiva saṅgamaśrīḥ |
amṛtāmbunidhau nimajjayīṣye
drutamityāśvasitā vadhūrakārṣīḥ ॥ 4 ॥

saviṣādabharaṃ sayācñamuccaiḥ
atidūraṃ vanitābhirīkṣyamāṇaḥ |
mṛdu taddiśi pātayannapāṅgān
sabalo'krūrarathena nirgato'bhūḥ ॥ 5 ॥

anasā bahulena vallavānāṃ
 manasā cānugato'tha vallabhānām |
 vanamārtamṛgam viṣaṇṇavr̥kṣam
 samatīto yamunātaṭimayāsīḥ || 6 ||

nīyamāya nimajya vāriṇi tvā-
 mabhivīkṣyātha rathe'pi gāndineyaḥ |
 vivaśo'jani kiṃ nvidam vibhoste
 nanu citram tvaivalokanam samantāt || 7 ||

punareṣa nimajya puṇyaśālī
 puruṣam tvāṃ paramam bhujāṅgabhogē |
 arikambugadāmbujaiḥ sphurantaṃ
 surasiddhaughaparītamāluloke || 8 ||

sa tadā paramātmāsaukhyasindhau
 vinimagnaḥ praṇuvan prakārabhedaiḥ |
 avilokya punaśca harṣasindho-
 ranuvṛtṭyā pulakāvṛto yayau tvām || 9 ||

kimu śītalimā mahān jale yat
 pulako'sāviti coditena tena |
 atiharṣaniruttareṇa sārḍham
 rathavāsī pavaneśa pāhi māṃ tvam || 10 ||
